

सर्फी ट्रस्ट सूरजगढ में बांटे विकलांगों को उपकरण

माई झुंझुनू। नारायण सेवा संस्थान उदयपुर एवं बसन्त लाल मुरलीधर सर्फी चैरिटेबल ट्रस्ट के सहयोग से रविवार को बसन्तलाल मुरलीधर सर्फी चैरिटेबल ट्रस्ट अस्पताल सूरजगढ के सीमओ डॉ. उमेश केडिया द्वारा विकलांगों को उपकरण वितरित किए गए। पूर्व पालिकाध्यक्ष नरेश वर्मा के अनुसार 40 ट्राई साईकिलें, 21 व्हील चेयर व बीस श्रवण यंत्र बांटे गये।

पार्षद कैलाश टेलर ने करवाया प्रसाद

माई झुंझुनू। कार्हाडिया कुएं के पास स्थित निवास स्थान कैलाशचन्द टेलर-पार्षद पर मंगलवार सांयकाल बालाजी महाराज का प्रसाद का आयोजन किया गया। कैलाशचन्द टेलर, रमेश कुमार, विनोद कुमार, राजकुमार, आत्माराम, दीनबन्धु, मनोज कुमार, शशिकांत एवं समस्त ऊंटवाल परिवार ने आगुंतकों का अभिवादन आतिथ्य किया। प्रसाद में नगर परिषद के पार्षद, पदाधिकारी, विभिन्न स्वयंसेवी संस्थाओं के सदस्यगण, शहर के गणमान्यजन एवं अन्यजन बड़ी संख्या में उपस्थित थे।

बगड़ माहेश्वरी कॉलेज में लगा रक्तदान शिविर

माई झुंझुनू। बगड़ स्थित कृष्णा देवी माहेश्वरी फार्मसी कॉलेज में लगे रक्तदान शिविर का शुभारम्भ वरिष्ठ समाजसेवी विनोद कासिमपुरिया ने किया जिसमें फार्मसी कॉलेज एवं शिव ऑकार माहेश्वरी तकनीकी संस्थान के स्टाफ व छात्र छात्राओं ने 35 यूनिट रक्तदान किया। रक्तदान शिविर में राजकीय भगवानदास खेतान अस्पताल झुंझुनू के ब्लड बैंक प्रभारी डॉ. शुभकरगण सिंह बूरी, लैब टेक्नीशियन प्रहलादराय शर्मा, नरेश कुमार आदि ने सहयोग किया।

पेंशनर समाज की बैठक सम्पन्न

झुंझुनू, 16 अप्रैल। राजस्थान पेंशनर समाज, जिला शाखा बैठक गुरूवार को गायत्री शक्ति पीठ मंदिर प्रांगण में पुरूषोत्तम लाल शर्मा की अध्यक्षता में सम्पन्न हुई। बैठक में आय-व्यय का अनुमोदन एवं सदस्यता अभियान चलाने के लिए अभियान कमेटी के गठन आदि निर्णय लिए गए। इस दौरान राज्य सरकार द्वारा जिले के 7928 पेंशनधारियों के छठे वेतन आयोग फिक्सेशन कार्य दिसम्बर 08 तक शतप्रतिशत होने पर जिला कलेक्टर एवं जिला कोषाधिकारी का आभार जताया।

उपस्थित सदस्यों ने स्वामी रामदेव के भारत स्वाभिमान कार्यक्रम में पंतजलि योग पीठ का सहयोग करने का निर्णय लिया। बैठक में नन्दवल्लभ कांडपाल, संतकुमार पुरोहित, अभय सिंह चाना, कन्हैयालाल बुडानिया, परशुराम सोनी, गोवर्धन निठारवाल, रामलाल, जेपी मित्तल, धीसालाल, रामपाल सिहाग, यशवंत सिंह सहित अनेक कार्यकर्ता उपस्थित थे। जिला महामंत्री नेमीचन्द पुनिया ने बताया कि इस अवसर पर पंतजलि योग पीठ द्वारा चलाए जाने वाले अभियान की जानकारी सभी को दी गई।

शेखावत को प्रत्याशी पर भाजपा कार्यकर्ताओं में खुशी

गुहागौड़जी, 16 अप्रैल। भारतीय जनता पार्टी द्वारा झुंझुनू संसदीय क्षेत्र से दशरथ सिंह शेखावत को प्रत्याशी घोषित करने पर भाजपा कार्यकर्ताओं में खुशी की लहर दौड़ गई। भाजपाइयों ने आतिशबाजी एवं एक-दूसरे को मिठाइयां खिलाकर गुरूवार को देर रात तक अपनी खुशियों का इजहार किया। खुशी जताने वालों में मुख्य रूप से पवन शर्मा, जुगलकिशोर शाह, नन्दकिशोर केडिया, रामसिंह टिंटनवाड़, पवन केडिया, राजेन्द्र जोशी, विनोद जोशी, पवन भोड़की सहित सैकड़ों युवा भाजपा कार्यकर्ता शामिल थे। कार्यकर्ताओं ने लोकसभा चुनावों के दौरान नया इतिहास रचने का प्रण लिया।

न्यू इण्डियन पब्लिक स्कूल के छात्र गौरव महला 8वीं बोर्ड मैरिट में 14वां स्थान

झुंझुनू, 15 अप्रैल। न्यू इण्डियन पब्लिक सोनियर सैकण्डरी स्कूल के छात्र गौरव महला 8वीं बोर्ड मैरिट में 93.22 प्रतिशत अंक अर्जित कर 14वां स्थान प्राप्त किया है। गौरव मात्र चार अंक कम आने से घोषित आठवीं बोर्ड मैरिट में स्थान बनाने से वंचित रह गया। छात्र गौरव ने इसके बावजूद भी झुंझुनू शहर में प्रथम स्थान बनाने में कामयाब हो गया। इसी विद्यालय के सरजित धतरवाल, प्रीति गोदारा, सोनिया लुगारिया, विशाल सिंह, अलका कुमारी ने भी 87.33 प्रतिशत से अधिक अंक प्राप्त कर विद्यालय एवं अभिभावकों का नाम रोशन किया है। विद्यालय व्यवस्थापक लक्ष्मण सिंह मील ने बताया कि विद्यार्थियों ने विद्यालय को शत-प्रतिशत परीक्षा परिणाम दिया है। जिसके लिए अध्यापकों ने कड़ी मेहनत का पर्दर्शन दिखाया है।

सेठ मोतीलाल विद्य महाविद्यालय के मेधावी विद्यार्थियों को पुरस्कृत किया

झुंझुनू, 14 अप्रैल। सेठ मोतीलाल विद्य महाविद्यालय के वार्षिकोत्सव एवं अंबेडकर जयंती पर मंगलवार को मेधावी विद्यार्थियों को पुरस्कृत किया गया। कार्यक्रम के मुख्य अतिथि राजस्थान विश्वविद्यालय विद्य विभाग प्रोफेसर डॉ. आरएल राठी ने विद्य शासन पर विस्तार से प्रकाश डाला। महाविद्यालय प्रवक्ता अन्जुम परवेज ने वार्षिक प्रतिवेदन प्रस्तुत किया। अध्यक्षता बार एसोसिएसन अध्यक्ष जहीर मोहम्मद फारूकी ने की। चौपल थालिया व आईपी बैरवा ने बाबा साहब डॉ. भीमराव अंबेडकर जीवनी पर प्रकाश डाला। वक्ताओं ने बाबा साहब के विचारों को आत्मसात करने की आवश्यकता पर बल दिया गया। इस अवसर पर मेधावी छात्र-छात्राओं तथा वार्षिक खेल कुद आदि प्रतियोगिताओं में उत्कृष्ट पर्दर्शन करने वालों को पुरस्कृत किया गया। अंत में महाविद्यालय प्राचार्य डॉ. अब्दुल हमीद ने सभी का आभार जताया। संचालन विमल मिश्रा ने किया। दिनेश गौतम ने सभी को धन्यवाद दिया।

खेल जीवन में आगे बढ़ने की प्रेरणा देता है: अर्जुनदास

झुंझुनू, 14 अप्रैल। बगड़ धाम के महामण्डलेश्वर अर्जुनदास महाराज ने मार्शल आर्ट खिलाडियों को कहा कि खेल जीवन में हमें आगे बढ़ने की प्रेरणा देते हैं। शिक्षा के साथ खेल ही जीवन की वे क्रियाएँ हैं जो हमारा स्वस्थ दिमाग रखकर बुलदियों पर पहुंचाती हैं। अग्रसेन मार्ग स्थित स्काउट-गाईड मैदान पर जिला कराट्टे संघ एवं ऑल इण्डिया बसप मार्शल आर्ट के संयुक्त तत्वाधाम में चलाए गए तीन दिवसिय मार्शल आर्ट शिविर के समापन समारोह में मुख्य अतिथि पद से बोल रहे थे।

इस अवसर पर खिलाडियों ने मार्शल आर्ट कला का प्रदर्शन करते हुए सीने के ऊपर से मोटर साईकिल उड़ाई। नेपाल से आए अंतर्राष्ट्रीय प्रशिक्षक युवराज गुरंग को सरस्वती प्रतिमा का प्रतिक चिन्ह देकर सम्मानित किया गया। समापन समारोह के विशिष्ट अतिथि उदयपुरवाटी विधायक राजेन्द्रसिंह गुड़ा, पूर्व आईएस विजय भारती, महेश बसावतिया, सीओ स्काउट मान महेन्द्रसिंह भाटी, उमाशंकर महामियां, अशोक शर्मा थे। अध्यक्षता पूर्व विधायक डॉ. मुलसिंह शेखावत ने की। मार्शल आर्ट प्रशिक्षण शिविर में नोर्थ इण्डिया चौफ सनसई अब्दुल मजीद ने खिलाडियों को गहन प्रशिक्षण दिया। संघ सचिव छोटाराम दहिया ने सभी का आभार जताया। कार्यक्रम का संचालन अजीज खान ने किया।

चुनाव नियंत्रण कक्ष का टेलीफोन नम्बर बदला: लोक सभा चुनावों के लिए जिला मुख्यालय पर कलेक्ट्रेट के कमरा नम्बर 114 में स्थापित चुनाव नियंत्रण कक्ष का दूरभाष नम्बर बदल गया है। यह नम्बर 01592-239405 हो गया है। अब नियंत्रण कक्ष से सूचनाओं का आदान-प्रदान इसी नम्बर पर हो सकेगा।

मारवाड़ी युवा मंच एवं दैनिक भास्कर का अनुठा आयोजन एस एस मोदी में हुआ हमारे हनुमान

झुंझुनू 3 अप्रैल - अखिल भारतीय मारवाड़ी युवा मंच, जीवन प्रबंध समूह के संयुक्त तत्वाधान में पूरे भारत वर्ष में एक ही समय सांयकाल 7 से 8 बजे रामनवमी के दिवस पर अनुठा आयोजन हमारे हनुमान के अंतर्गत सवा करोड़ हनुमान चालीसा के पाठ पंडित विजय शंकर मेहता के मार्गदर्शन में करने की श्रृंखला में मारवाड़ी युवा मंच झुंझुनू एवं मारवाड़ी युवा मंच प्रेरणा शाखा झुंझुनू द्वारा एस.एस.स्कूल मोदी परिसर में इस कार्यक्रम का आयोजन बहुत ही सुंदर धार्मिक वातावरण में सम्पन्न हुआ। कार्यक्रम का शुभारम्भ मंच अध्यक्ष प्रदीप पाटोदिया, सचिव राजेश केजड़ीवाल, पूर्व अध्यक्ष प्रदीप मोदी, प्रांतीय अध्यक्ष हरीश तुलस्यान, उपाध्यक्ष कमल अग्रवाल कार्यक्रम के प्रदेश संयोजक एवं संस्था संरक्षक सम्पत चुड़ेलेवाला एवं डी एन तुलस्यान द्वारा श्रीराम दरबार की पूजा अर्चना के साथ हुआ।



फोटो : रामनिवास सोनी

इसके पश्चात पहले साठे सात मिनट तक हनुमान चालीसा का पाठ एवं पंडित विजय शंकर मेहता का हुनमान चालीसा पर व्याख्यान जिसमें हनुमान चालीसा की महिमा का सुंदर सजीव चित्रण सीडी द्वारा पढ़ें पर जीवंत प्रदर्शन उपस्थित भक्तों को भाव विभोर कर गया। इसी क्रम में बाबा रामदेव के प्रवचन भी योग व हनुमान पर सभी को सुनाये गये। इसके बाद पुनः हनुमान चालीसा का सभी

ने पाठ किया जिसका समापन एस एस मोदी एज्युकेशन ट्रस्ट की ओर से प्रसाद एवं मंच के नवल खंडेलिया की ओर से हनुमान चालीसा के वितरण के साथ हुआ। समारोह में मंच उपाध्यक्ष विजय गाडिया, उपमंत्री संजय नांगलिया, संजीव मोदी, सदस्य सुरेश तुलस्यान, दिनेश जालान, मुकेश गुप्ता, नवीन केडिया, महिला शाखा की श्रीमती सपना राणासरिया, मनीषा केजड़ीवाल, वीणा तुलस्यान, रेखा खंडेलिया शहर के गणमान्यजनों में पुरूषोत्तम खण्डेलिया, केशरदेव तुलस्यान, विनोद जालान, नंदकिशोर जालान, बजरंग सोतीवाला, विमल टमकोरिया, एस एस मोदी स्कूल से श्रीमती रश्मि शेखावत, स्नेहलता शेखावत, रीना कपूर, श्रीकान्त सारस्वत सहित अन्यजन महिलाएँ व बच्चे बड़ी संख्या में उपस्थित थे।



फोटो : रामनिवास सोनी

सिटी ग्रेटर लॉयन्स क्लब के अध्यक्ष मो. शफी एवं सचिव पूर्णमल सैनी बने

झुंझुनू, 12 अप्रैल। स्थानीय सिटी ग्रेटर लॉयन्स क्लब की वर्ष 2009-10 की बोओडी का आयोजित बैठक में गठन किया गया। जिसमें अध्यक्ष लॉयन्स मोहम्मद शफी एवं सचिव पूर्णमल सैनी को जिम्मेदारी सौंपी गई है। प्रथम उपाध्यक्ष राजेन्द्र जगनानी, द्वितीय उपाध्यक्ष बीएल सैनी, तृतीय उपाध्यक्ष ब्रह्मदत्त शर्मा, सह-सचिव नीरज शर्मा, कोषाध्यक्ष सुलेमान खान, सह-कोषाध्यक्ष अमरग खान पहाड़िया, लॉयन्स टैपर फंकज शर्मा, टेल टैक्स्टर पुरूषोत्तम जांगिड़ होंगे। क्लब ने तीन सदस्यों का निदेशक मंडल भी घोषित किया है।

एसबीबीजे से महर्षि एवं शर्मा को सेवा निवृत्त होने पर विदाई

माई झुंझुनू। झुंझुनू स्टेशन रोड स्थित एस बी बी जे शाखा के वरिष्ठ सहायक प्रबंधक शिवप्रसाद महर्षि एवं विशेष सहायक महेश कुमार शर्मा को सेवानिवृत्त होने पर बैंक की ओर से सम्मान करते हुए विदाई दी गयी। विदाई समारोह के मुख्य अतिथि थे पूर्व पालिकाध्यक्ष रमेश टीबड़ा जबकि कार्यक्रम की अध्यक्षता की बैंक के प्रबंधक जी एस शेखावत ने एवं भवानी शंकर पुरोहित तथा नरोत्तमलाल जालान ने विशिष्ट अतिथि के पद को सुशोभित किया। बैंक की ओर से सुभाषचन्द्र गुप्ता, प्रमोद मोदी, रामगोपाल शर्मा, दिनेश चौमाल, पुष्पेन्द्र जैन, कैलाश शर्मा सहित अन्यजन ने सेवानिवृत्त होने वाले दोनों अधिकारी महर्षि एवं शर्मा को माल्यार्पण, शॉल, श्रीफल एवं प्रतीक चिन्ह प्रदान कर सम्मानित किया। वक्ताओं ने दोनों को 33 साल की बैंक कार्यकाल की सराहना करते हुए कहा कि उन्होंने न केवल बैंक को बल्कि ग्राहकों को भी उत्कृष्ट सेवा प्रदान की। इस अवसर पर रमेश गाडिया, संजय राणासरिया, विनोद दण्डारिया, संदीप टीबड़ा, संवरमल अग्रवाल, बैंक के पूर्व अधिकारी फूलसिंह भांबू, श्रीराम शर्मा, अनीराम हॉससरिया, कैलाशचन्द्र पंसारी सहित अन्य जन उपस्थित थे।

भाजपा नगरयुवा मोर्चा द्वारा अभिनन्दन किया

झुंझुनू, 12 अप्रैल। शहर के पांत अखाड़े में नगरयुवा मोर्चा द्वारा भाजपा जिलाध्यक्ष जगदीश खाजपुरिया, रमेश टीबड़ा, युवा मोर्चा जिलाध्यक्ष पवन मांवडिया, महामंत्री राजेश बाबल एवं कैलाश लाहौरा का नगरिक अभिनन्दन किया। युवा मोर्चा कार्यकर्ताओं को जिलाध्यक्ष जगदीश खाजपुरिया ने कहा कि युवा टीम जिले के प्रत्येक बूथ पर सजगता के साथ मददाताओं के वोट डलवाकर भाजपा प्रत्याशी को दिल्ली का मार्ग दिखाने का प्रयास करना शुरू कर दे। जिला महामंत्री राजेश बाबल, अजा मोर्चा कैलाश लाहौरा ने भी विचार रखे। मंच संचालन विरेन्द्र शाह ने किया।

झुंझुनू सेंट्रल बैंक ऑफ इण्डिया शाखा का उद्घाटन



झुंझुनू, 30 मार्च (निर्स)। सोमवार को स्टेशन रोड स्थित एच सात लक्ष्मी विलास में सेंट्रल बैंक ऑफ इण्डिया शाखा का समारोहपूर्वक क्षेत्र के सहायक महाप्रबन्धक बीएस शेखावत एवं मुख्य अतिथि कर्णसिंह ने फीताकाट कर किया। बैंक संस्थापक सर सोराबजी पोच खानवाला चित्र पर अतिथियों ने माल्यार्पण किया।

आर्ट ऑफ लिविंग का मनोयोग साधना शिविर लगा दैनिक भास्कर के सहयोग से

माई झुंझुनू। आर्ट ऑफ लिविंग झुंझुनू एवं दैनिक भास्कर के संयुक्त तत्वाधान में मनोयोग साधना शिविर का शुभारम्भ मंगलवार को केशव आदर्श विद्या मंदिर में पूर्व राज्यपाल नवरंगलाल टीबड़ेवाल ने किया। शिविर में श्री श्री रविशंकर जी के परम योग्य शिष्य कार्तिक शाह ने शिविर में भाग लेने वालों को सुदर्शन क्रिया के बारे में विस्तार से बताया। शिविर प्रातः पांच से आठ बजे तक पांच अप्रैल तक चला जिसमें सैकड़ों की संख्या में शिविर का लाभ महिलाओं एवं पुरूषों ने उठाया। समारोह का संचालन मनीष अग्रवाल ने किया। शुभारम्भ के अवसर पर कार्तिक शाह ने बताया कि सुदर्शन क्रिया एक योग पद्धति है जो कि जीवन को नई दिशा में ले जाती है। इस अवसर पर एडवोकेट बृजकिशोर अग्रवाल, पवन केजड़ीवाल, सुमित क्यामसरिया, रूपेश तुलस्यान, संदीप छापरडिया, विकास तुलस्यान, श्रीकान्त पंसारी, विनित तुलस्यान सहित अन्यजन बड़ी संख्या में उपस्थित थे।

साहित्य व अन्य सामग्री खरीदने में दिवाई रूचि :- आर्ट ऑफ लिविंग की डिवाइन शोप से शहरवासियों ने उपलब्ध साहित्य एवं कैसेटस सीडिज की खरीददारी कर रूचि दिखाई।

with best compliments from -

SHYAM SUNDER KHETAN (Trustee)

SMT. KESARI DEVI

KHETAN TRUST



SHYAM SUNDER KHETAN (Trustee)

Off- 224, Kabadevi Road, Ist Floor, Mumbai- 400002,
Phone: 022-22400117/22410499,
Fax : 022-22400699, Email :- kesariexports@yahoo.com